

ဘာသာပြန် စာရေးဆရာ - Action Shap

ကိုးဘုတ်အင်မော်တယ်

(ရုအန်)

(Chapter 122 - 135)

စာစဉ် - ၉

Chapter 122

ထိုအချိန်တွင် ဂူဝေနှင့် ယွမ်ကျန်းချူ တို့ ယွမ်ဝမ်ဒုံ ဇူအန်ကို အကြောဖြတ် ပြီးသောရလဒ်ကိုကြည့်ရန် ကြိုးဝိုင်းဘက် လှည့်လိုက်သည်။ သို့သော် မြင် လိုက်ရသော မြင်ကွင်းက နှစ်ယောက်လုံးကို ပါးစပ်ဟောင်းလောင်းဖြစ် စေသည်။

ယွမ်ကျန်းချူ ခေတ္တကြောင်သွားပြီးမှ ပေါက်ကွဲလေသည်။ ရက်စက်သော မျက်နှာဖြင့် ဇူအန်ထံ ပြေးဝင်လာပြီး

"မင်းငါ့သားကို ဒဏ်ရာရအောင်လုပ်ရဲတာလဲ။ သေစမ်း"

သင်သည် ယွမ်ကျန်းချူ ထံမှ အမျက်ပွင့် ၁၀၂၄ ရယူလိုက်သည်။

ယွမ်ကျန်းချူ ကျင့်ကြံမှုက မြို့တော်ဝန်နှစ်ယောက်အောက် နိမ့်ကျ သော်လည်း ဇူအန်ကို သတ်ရန် အပန်းမကြီးပေ။ သူက ဖူအန်ရှောင်ချင် ရင်တောင် ရှောင်မရသော အားတစ်ခု ပစ်သွင်းလိုက်သည်။

သို့သော် လူတစ်ယောက် ဇူအန်ရှေ့ရပ်လိုက်၍ ဇူအန်ရှောင်စရာပင် မလို ချေ။ ချူကျန်းထန် ယွမ်ကျန်းချူတိုက်ခိုက်မှုကို တားလိုက်ပြီး သရော်ပြီး ဖြင့်

"ယွမ်ခေါင်းဆောင် ဒါက လူငယ်တွေရဲ့ တိုက်ပွဲပါ။ ခင်ဗျား ဝင်ပါတာ နိမ့် ကျလွန်းတယ် မထင်ဘူးလား"

ယွမ်ကျန်းချူကို ထိုစကားများ ပြန်ပြောနိုင်ခြင်းကြောင့် အလွန်စိတ် ချမ်းသာသွားသည်။ သူက လူကောင်းတစ်ယောက်ဖြစ်သော်လည်း လူတိုင်း

သူ့ကို အနိုင်ကျင့်၍ ရသည်ဟု မဆိုလိုပေ။ ယွမ်အိမ်က တစ်နေ့လုံး အထက်စီးဆန်ဆန် ပြုမူနေပြီး အခု ပြန်ပေးဆပ်ရမည့် အချိန်ရောက်လေပြီ။

"မင်း!"

ယွမ်ကျန်းချူ ဒေါသထွက်သွားသော်လည်း သူ့အဆင့်က ချူကျန်းထန် ထက်နိမ့်၍ လုံးဝ မတိုးဖောက်နိုင်ချေ။

ကံကောင်းစွာ ဂူဝေ့ ထိုအချိန်တွင် ရှေ့တက်လိုက်သည်။ သို့သော် ချူကျန်းထန်ထံ လာရမည့်အစား ယွမ်ဝမ်ဒုံ၏ သွေးထွက်နေမှုကို တားဆီးလိုက်သည်။ ထို့နောက် ဒဏ်ရာကို မျက်နှာပျက်စွာ စစ်ဆေးလိုက်သည်။

ဇူအန်လုံခြုံမှုကို စိုးရိမ်၍ ချူကျန်းထန် ဂူဝေ့ရော ယွမ်ကျန်းချူပါ မတိုက်နိုင်သည့်ဘက်တွင် ထားလိုက်သည်။

ယွမ်ကျန်းချူ သူ့သားနားကိုသွား၍ အမြန်ထူလိုက်သည်။ ဆေးတစ်ချို့ ထုတ်ပြီး ပါးစပ်ထဲ ထည့်ပေးလိုက်လေသည်။ ထို့နောက် ဇူအန်ဘက် လှည့်၍ အော်လိုက်သည်။

"ပြိုင်ပွဲစည်းကမ်းအရ ပြိုင်ဘက်ကို အနာတရဖြစ်အောင် မလုပ်သင့်ဘူးလို့ မပြောထားဘူးလား။ ဒါတောင် မင်က ငါ့သားကို ရက်ရက်စက်စက် အကြောဖြတ်လိုက်သေးတယ်"

သင်သည် ယွမ်ကျန်းချူ ထံမှ အမျက်ပွင့် ၉၉၉ ရယူလိုက်သည်။

ထိုစကားကို ဇူအန် ပုခုံးတွန့်၍ ပြန်ဖြေသည်။

"ခင်ဗျားဘာပြောနေလဲ ကျုပ်နားမလည်ဘူး။ ကျင့်ကြံသူတွေရဲ့ တိုက်ပွဲမှာ အနိုင်အရှုံးက လျပ်တပြတ်ပဲ။ ကျုပ်က မကြာသေးခင်ကမှ ယွမ်သခင်လေးရဲ့ ပြောင်မြောက်တဲ့ဓားသိုင်းကို ကြုံတွေ့ထားရတာ။ အဆင့် ၃ ကျင့်ကြံသူ

တစ်ယောက်အနေနဲ့ အဆင့် ၅ ကျင့်ကြံသူကို တိုက်တဲ့နေရာမှာ ခွန်အားလျှို့
ထားလို့ ဘယ်ရမလဲ။ ယွမ်သခင်လေးက ကျုပ်ထင်တာထက် အားပျော့မယ်
လို့ ကျုပ်က ဘယ်ထင်ထားမလဲ။ ဟေး သူ့ကို ကျုပ်ဇနီး ချူယန်နဲ့ တစ်တန်း
တည်း မထားသင့်ဘူး"

ထိုစကားများသည် ယွမ်ဝမ်ကျီ ချူဟွမ်ကျောက်ကို တမင်သက်သက်
ဒဏ်ရာရအောင်လုပ်စဉ်က ယွမ်ဝမ်နဲ့ ပြောထားသော စကားများပင်။ ဇူအန်
က ပြန်ပို့လိုက်ရုံပင်။

"မင်း!" ယွမ်ဝမ်နဲ့ ဒေါသတကြီး အော်လိုက်ပြီး ဒဏ်ရာပြင်းထန်မှုကြောင့်
ရော စိတ်မငြိမ်မှုကြောင့်ပါ မေ့လဲသွားလေသည်။

သင်သည် ယွမ်ဝမ်နဲ့ ထံမှ အမျက်ပွင့် ၁၀၂၄ ရယူလိုက်သည်။

"မင် မျိုးမစစ် ။ မင်းကများ.." ယွမ်ကျန်းချူ ဒေါသထွက်သွားသော်လည်း
ဇူအန်ကို ပြန်ငြင်းရန် စကားရှာမရပေ။

သင်သည် ယွမ်ကျန်းချူ ထံမှ အမျက်ပွင့် ၁၀၂၄ ရယူလိုက်သည်။

ထိုအခါ ချူကျန်းထန် ထပြောလိုက်သည်။

"ယွမ်အိမ်ခေါင်းဆောင် ဇူအန်က ကျုပ်တို့ချူအိမ်ရဲ့ သားမက် မျိုးမစစ်
မဟုတ်ဘူး။ ခင်ဗျားရဲ့ ဒဏ်ရာရနေတဲ့သားမျက်နှာကြည့်ပြီး ဒီတစ်ခါ
မျက်နှာလွှဲလိုက်မယ်။ ဒါပေမဲ့ ကျုပ်တို့ ချူအိမ်က အိမ်သားတစ်ယောက်
အစော်ကားခံနေရတာကို ကြည့်နေမှာမဟုတ်ဘူး"

"မင်း" ယွမ်ကျန်းချူ ဒေါသထွက်နေသော်လည်း အဆင့်အတန်းရော
ကျင့်ကြံမှုအရ သူက ချူကျန်းထန်ကို မမီပင်။ သူစိတ်တိုနေသော်လည်း
လှုပ်ရှား၍ မရပေ။

ဂူဝေ့ ခေါင်းဆောင်၍ ဒိုင်များဘက် လှည့်လိုက်သည်။

"ဒိုင်လူကြီးမင်းများ ပြိုင်ပွဲဝင်က ပြိုင်ဘက်ကို တမင်သက်သက် ထိခိုက်အောင် မလုပ်ရတာ စည်းကမ်းပါ။ အရင်တိုက်ပွဲတုန်းက ယွမ်ဝမ်ကျီက ချူဟွမ်ကျောက်ကို ဒဏ်ရာရအောင်လုပ်လိုက်ပေမဲ့ အချိန်ယူလိုက်ရင် ပြန်ကောင်းနိုင်မယ့် ဒဏ်ရာပါ။ ဒါပေမဲ့ ဇူအန်ကတော့ ရက်ရက်စက်စက် ယွမ်ဝမ်ဒုံကို အကြောဖြတ်ပစ်တယ်။ သူ့ပြိုင်ပွဲဝင်ခွင့်ကို ရုတ်သိမ်းပြီး ချူအိမ်အရှုံးလို့ သတ်မှတ်ပေးဖို့ တောင်းဆိုပါတယ်"

"ပေါက်ကရတွေ" ချူကျွန်းထန် အော်လိုက်သည်။

"ဂူဝေ့ မင်း လူတိုင်းကို ကန်းနေတယ် ထင်နေလား။ ခုနက ယွမ်ဝမ်ဒုံက ဇာအန်ကို လုပ်ဖို့ အရင်ကြိုးစားလို့ ပြန်တိုက်ခိုက်တာ ခံရတာလေ။ သူ့ကံကြမ္မာက သူလုပ်လို့ ပြန်ခံရတာပဲ။ သူ့ရလဒ်ကို သူ့ကိုယ်သူကလွဲရင် တစ်ခြားလူ အပြစ်တင်လို့မရဘူး"

လူအုပ်ထဲတွင် မြင်လိုက်သောသူတစ်ချို့ရှိ၍ ထောက်ခံလေသည်။

"အဲ့တာအမှန်ပဲ ယွမ်ဝမ်ဒုံက ဇူအန်ကို အကြောဖြတ်ဖို့ စလုပ်တာ"

သို့သော် ယွမ်အိမ်၏ ထောက်ခံသူများက ချက်ချင်းပြန်ငြင်းသည်။

"ပေါက်ကရတွေ။ ယွမ်သခင်လေးက ဘာလို့လုပ်ရမှာလဲ။ သူ့လို အဆင့် ၅ ကျင့်ကြံသူက ဇူအန်လို အဆင့် ၃ ကျင့်ကြံသူကို ပစ်မှတ်ထားစရာမရှိဘူး။ ဇူအန်က သူသတိမထားမိတာကို အခွင့်ကောင်းယူပြီး ရက်စက်လိုက်တာ။ သူက ဘယ်လိုတောင် ကောက်ကျစ်ရတာလဲ"

အမှန်တော့ ပွဲကြည့်သူအများစုက ပုံမှန်လူများနှင့် အဆင့်နိမ့်သူများဖြစ်၍ သေချာမမြင်နိုင်ပေ။ သူတို့က နှစ်ဖက်လုံးရဲ့ ငြင်းခုန်မှုကို နားထောင်ပြီး ဘက်ရွေးခြင်းပင်။

ထိုစဉ် သူနေရာကို ဖော်ပြရမည့်အစား ဆန်းဟုန် မြို့စားချီနှင့်

ကျောင်းအုပ်ကျန်းကို မေးလိုက်သည်။

"မြို့စားချီ ကျောင်းအုပ်ကျန်း ဘယ်လိုထင်လဲ"

မြေခွေးအိုကြီး..

ချီရှိ၊ စိတ်ထဲမှ ကျိန်ဆဲလိုက်မိသည်။ ဘယ်လို ပြောပြော တစ်ဖက်ကို ဆန့်ကျင်သလို ဖြစ်သွားမည်ပင်။ သို့သော် နိုင်ငံရေးတွင် နှစ်ပေါင်းများစွာ ကျင်လည်လာ၍ ဒီအခြေအနေကို ဘယ်လိုရှောင်ရမလဲ ချီရီ နားလည်လေသည်။

"ကျုပ်အားနည်းတာကို ခွင့်ပြုပါ။ ဇူသခင်လေးက ယွမ်သခင်လေးကို အခြေခံစားသိုင်းနဲ့ ဘယ်လို အနိုင်တိုက်နိုင်လိုက်လဲ ကျုပ်မပြောနိုင်ဘူး။ ကျုပ် အုပ်ချုပ်ရေးမှူးဆန်း ထောက်ပြဖို့ မျှော်လင့်ပါတယ်"

သူ့အသံက လူအများ၏ သံသယကို ထောက်ပြလိုက်သည်။ ယွမ်ဝမ်ဒုံ အသာစီးရနေကြောင်း လူတိုင်းမြင်နိုင်၍ နောက်ဆုံးအချိန်တွင် ဘာလို့ ပြောင်းသွားလဲ မသိကြပေ။

"အဲ့ဒီအမှိုက် ယွမ်ဝမ်ဒုံက အရေးကြီးတဲ့အချိန်မှ ဇူအန်မေးခွန်းကို ဘာလို့ သွားဖြေလိုက်တာလဲမသိဘူး။ သူက ဒုက္ခိတဖြစ်သင့်တယ်" ရှီခွန်း ရေခွေး သောက်ချလိုက်သော်လည်း ဒေါသ မပြေပေ။ ယွမ်ဝမ်ဒုံ ဇူအန်ကို ရှင်းနိုင်ရန် နည်းလမ်းပေါင်းစုံ ကြံပြင်ထားသော်လည်း သူ့အစီအစဉ် ပျက်စီးသွားလေသည်။

စန်း နှစ်သိမ့်ရန် ကြိုးစားလိုက်သည်။

"ဇူအန်က မုန်းစရာကောင်းလွန်းလို့ ယွမ်ဝမ်ဒုံ စိတ်မထိန်းနိုင်တာ ဖြစ်ပါလိမ့်မယ်"

"တကယ့်အမှိုက်ပဲ" ရှီခွန်း လက်သီးဆုတ်၍ ရေခွေးခွက်ကို ခြေမှ

ပစ်လိုက်သည်။

ထိုအရာကိုမြင်သော် စနိုး တိတ်ဆိတ်သွားသည်။ ရှိခွန်းဒေါသတွင် အဆစ်မပါချင်ပေ။

လူအုပ်ကြားမှ ကျီတန်ထု မျက်လုံးလှန်လိုက်မိသည်။

အဲ့ကောင်လေးပါးစပ်က တကယ့် အဆိပ်ပြင်းတာပဲ။ အချိန်ကောင်းမှာ ယွမ်ဝမ်ခုံ မေးခွန်းဖြေအောင် လုပ်နိုင်လိုက်တယ်။ ဒါပေမဲ့ သူသုံးတဲ့ ခြေလှမ်းက ဘာပါလိမ့်။

ငါနည်းနည်း ရင်းနှီးနေသလိုပဲ ။ တစ်နေရာရာမှာ တွေ့ဖူးလို့လား။

ဒါပေမဲ့ ငါဘာလို့ မမှတ်မိရတာလဲ။ ငါစာအုပ်တွေဖတ်တာများပြီး မှတ်ဉာဏ်ချို့ယွင်းလာတာများလား။ ဟမ် ကြည့်ရတာ ငါ့ကိုယ်ငါ နည်းနည်းပြန်ထိန်းရမယ်။ အားဖြည့်ဖို့ ဆေးတစ်ချို့ ဖော်ဦးမှပါ

ဇူအန်အောင်မြင်မှုကို မအံ့သြသော တစ်ဦးတည်းသောလူက ဖေးမြန့်မုန်ပင်။ သက်တောင့်သက်သာ ထိုင်နေ၍ သူ့ကောက်ကြောင်းက ဘေးရှိယောက်ျားများကို အကြည့်ရောက်စေသည်။ သို့သော် သူစိတ်ထဲ မထည့်ပေ။ မက်မွန်မျက်လုံးများက လခြမ်းပမာ ကွေးညွတ်သွားပြီး တီးတိုးပြောလိုက်သည်။

"ငါတောင် သတ်လို့မရတဲ့ လူတစ်ယောက်က ယွမ်ဝမ်ခုံကို အနိုင်ရဖို့ ဘယ်ခက်ခဲလိမ့်မလဲ"

ဒိုင်များအကြား ဆန်းဟုန် ချီရီကို ငါရှဉ့်မြွေကဲ့သို့ ချော်ထွက်နေသည်ဟု ဆဲလိုက်ပြီး လူအုပ်စကားသံကို နားစွင့်လိုက်သည်။ အမှန်တော့ ယွမ်ဝမ်ခုံ အရေးကြီးချိန်မှ ဘာကြောင့်အာရုံလွတ်သွားမှန်း နားမလည်လိုက်ချေ။

သူကငယ်လွန်းလို့ ဖြစ်ရမယ်။ ဒါ့ကြောင့် အာရုံမစိုက်နိုင်တာ။

ထို့ကြောင့် ကျန်းလော့ဖူကို မေးလိုက်သည်။

"ကျောင်းအုပ်ကျန်း ဘယ်လိုမြင်လဲ"

ချူအိမ်၏ အနိုင်ရမှုက သူ့အစီအစဉ်များကို နှောင့်နှေးစေ၍ ဆန်းဟုန် စိတ်ဓာတ်ကျနေသည်။ ကျန်းလော့ဖူ ခြေထောက်များကပင် သူ့ကို စိတ်မလှုပ်ရှားစေတော့ပေ။

ကျန်းလော့ဖူ တည်တည်ငြိမ်ငြိမ် ပြန်ဖြေသည်။

"ယွမ်ဝမ်ဒုံ၏က ဇူအန်ကို ဒက္ခိတဖြစ်ဖို့ အရင်ကြံစည်ပြီး ဇူအန် တုံပြန်တာ ခံလိုက်ရတာ အမှန်ပဲ။ အရေးကြီးတဲ့အချိန်ဆိုတော့ နှစ်ဖက်လုံး နောက်ဆုတ်လို့မရတဲ့ အခြေအနေပဲ။ အဖြေကဘာပဲဖြစ်ဖြစ် နှစ်ဖက်လုံးကို အပြစ်တင်လို့မရဘူး။ အနိုင်ရတဲ့သူ ထွက်လာမှတော့ ကျွန်မတို့ ဆွေးနွေးစရာ မလိုတော့ဘူးလို့ ကျွန်မထင်တယ်"

ကျန်းလော့ဖူ ဇူအန်ဘက်လိုက်၍ ဆန်းဟုန် အံ့သြသွားသည်။ သို့သော် ချူအိမ်ကို ဖိနှိပ်သော အချိန်များတွင် ဝင်မစွက်ဖက်၍သူက ဘက်လိုက်နေပုံ မရပေ။ အကယ်ဒမီထုံးစံအတိုင်း ကြားနေ ခြင်းဖြစ်ရမည်။

ကျန်းလော့ဖူ ပြာပြီးတာကြောင့် အခြေအနေကို ပြောင်းပြန်လှန်နိုင်စရာ အကြောင်းမရှိတော့ပေ။ ထို့ကြောင့် ဆန်းဟုန် ကြေညာလိုက်သည်။

"အနိုင်ရသူက အဖြေထွက်လာမှတော့ ကျုပ်ဒီနေရာမှာ ချူအိမ်က ပြိုင်ပွဲကို အနိုင်ရသွားကြောင်း ကြေညာလိုက်တယ်"

ဆန်းဟုန်က ချူအိမ်ကို ဖြေရှင်းရန် ရောက်လာသော်လည်း တော်ဝင်လွှတ်တော်၏ ဂုဏ်သိက္ခာကို ထည့်တွက်ရသေးသည်။ ချူအိမ်ကို ပေါ်တင်ဆန့်ကျင်၍ မရပေ။ မဟုတ်ပါက ရန်သူကို ပျော့ကွက်ပေးသလို ဖြစ်သွားလိမ့်မည်။ အရာအားလုံး အခြေကျပြီးဖြစ်၍ နောက်တစ်လှမ်းဆုတ်ကာ

အစီအစဉ် ပြန်ဆွဲရန်သာ ကျန်တော့သည်။

ချူအိမ်မှလူများ ချက်ချင်း အောင်ပွဲခံလိုက်ကြသည်။တစ်နေ့လုံး အဖြစ်အပျက်များစွာ ဖြစ်သွားပြီး ဂူအိမ်နှင့် ယွမ်အိမ်လက်ထဲ အရှုံးပေး လိုက်ရပြီဟု တွေးထားကြလေသည်။ နောက်ဆုံးအချိန်မှ ပြောင်လဲမည်ဟု မထင်ထားပေ။

ဂူအိမ်နှင့် ယွမ်အိမ်မှ လူများ မျက်နှာပျက်နေသည်။ ပြင်ဆင်မှုများစွာလုပ် ထားပြီး နောက်ဆုံး ဒီလိုအဆုံးသတ်မည်ဟု စိတ်ကူးတောင် မယဉ်ဖူးချေ။ သူတို့က အောင်မြင်ဖို့ အလွန်နီးကပ်နေပြီး လက်ချောင်းကြားမှ ပြန်ထွက် သွားလေသည်။ ဘယ်သူမှ လက်မခံနိုင်ပါ။

"ဆန်းအုပ်ချုပ်ရေးမှူး" ဂူဝေ့ ဆန်းဟုန်ကို မျက်နှာပျက်ပြီး ကြည့်လိုက် သည်။ ဆန်းဟုန် ကြေညာချက်ကို လက်မခံနိုင်တာ သိသာသည်။

ဆန်းဟုန် ဂူဝေ့ကို တည်ငြိမ်စွာ ကြည့်၍

"ဟူတ်တယ် ချူအိမ်က ယွမ်သခင်လေးဒဏ်ရာအတွက် တာဝန်ယူရမှာ ကျုပ်နားလည်ပါတယ်။ လပြည့်မြို့တော်ဝန် ခင်ဗျားတို့ချူအိမ်က ယွမ်သခင် လေးရဲ့ဆေးဝါးခကို တာဝန်ယူရမယ်။ ငြင်းစရာရှိလား"

"ဒါပေါ့ မရှိပါဘူး" ချူကျွန်းထန် ဝမ်းသာအားရ ပြန်ဖြေသည်။ ယွမ်အိမ် က ချူအိမ်အတွက် ဆေးဖိုးဝါးခပေးရန်ပြောပြီး လှောင်စဉ်က သူအတော် ဒေါသထွက်သွားခြင်းပင်။

ဒါပေမဲ့ ကံ၊ကံ၏အကျိုးက တကယ်ထင်တယ်။

"မလိုပါဘူး။ ကျုပ်တို့က ကိုယ့်အိမ်သားအတွက် ဆေးဖိုးတော့ တတ်နိုင်ပါ တယ်" ယွမ်ကျွန်းချူ အေးစက်စက် ပြောလိုက်သည်။ဒါက ဆန်းဟုန် သူတို့ ကို လက်လျှော့လိုက်သော လက္ခဏာမှန်း သူသိလေသည်။

ထို့ကြောင့် အိမ်သားများကို အချက်ပြ၍ ယွမ်အိမ်ကိုပြန်ရန် အမိန့် ပေးလိုက်သည်။

ထိုအချိန်တွင် ဇူအန် ထပြောလေသည်။

"ခဏလေး ဒီလိုပဲ ပြန်တော့မှာလား"

ယွမ်ကျန်းချူ နောက်ပြန်လှည့်၍ ဇူအန်ကို ဒေါသတကြီး မျက်စောင်းခဲ လိုက်သည်။

"ဇူအန် မင်းဘာလိုချင်သေးလို့လဲ"

သင်သည် ယွမ်ကျန်းချူ ထံမှ အမျက်ပွင့် ၇၈၃ ရယူလိုက်သည်။

သူတို့အသာထား ချူအိမ်မှလူများပင် ဇူအန် ယွမ်အိမ်ကို ဘာကြောင့်တား မှန်း နားမလည်ပေ။

"ဘာရယ်မဟုတ်ပါဘူး။ ခင်ဗျားတို့ ကျုပ်ကို တစ်စစီ လုပ်ချင်တဲ့အထိ မုန်းနေတာ ကျုပ်သိတယ်။ ဒီလို ဆိုမှတော့ ခင်ဗျားတို့ ကျုပ်ကို လက်စားချေဖို့ အခွင့်အရေးပေးမယ်" ဇူအန် ဓားကို ယွမ်ဝမ်ကျီ ထံ ထိုး လိုက်၍

"သူ့ကို တိုက်ဖို့ ကျုပ်စိန်ခေါ်မယ်။ အကုန်လုံး ဒီနေရာမှာ အပြတ်ရှင်း လိုက်ကြတာပေါ့"

ပွဲကြည့်သူအများစုက ပြန်ရန်ပြင်နေစဉ် ထိုစကားများကြား၍ စိတ် လှုပ်ရှားစွာ ထိုင်ခုံကိုပြန်ထိုင်လိုက်ကြသည်။

ဟုတ်ပြီ နောက်ထပ်ပွဲတစ်ခု..

ယွမ်ကျန်းချူ ကြောင်သွားပြီးမှ သဘောပေါက်သွားသည်။

"မင်းက ချူဒုတိယသခင်မလေးအတွက် လက်စားချေချင်တာလား"

ဇာအန် ခေါင်းညိတ်လိုက်သည်။

"ဒါက ကျုပ်သဘောပဲ။ ဒါပေမဲ့ ခင်ဗျားတို့ ယွမ်အိမ်အတွက် အခွင့်အရေး တစ်ခု ပေးလိုက်တာ။ နောက်နေ့ကစပြီး ကျုပ်က ယွမ်အိမ်အစောင့်တွေရဲ့ ကာကွယ်မှုအောက်မှာ ရှိနေမှာ။ ဒါက ခင်ဗျားရဲ့ တစ်ခုတည်းသော အခွင့်အရေးပဲ။ ဒါကို မရလိုက်ရင် နောက်ထပ်အခွင့်အရေးရှိမှာ မဟုတ် တော့ဘူး။ ခင်ဗျား သေချာစဉ်းစားပေါ့"

ထမ်းစင်ပေါ်တွင် ချူဟွမ်ကျောက် အလွန် စိတ်လှုပ်ရှားနေသည်။

"ခဲအို အကောင်းဆုံးပဲ။ "

ချင်ဝမ်ယွီ မျက်မှောင်ကြုံလိုက်သည်။

"ဒါက ပေါက်ကရတွေ။ သူက ယွမ်ဝမ်ဒုံကို တိုက်ဆိုင်လို့ နိုင်သွားတာနဲ့ လောကကြီးမှ အတုမရှိဘူးထင်နေလား။ ယွမ်ဝမ်ကျီက ယွမ်ဝမ်ဒုံထက် အဆင့်ပိုနိမ့်ပေမဲ့ ဇူအန် တိုက်နိုင်တဲ့ အနေအထားမဟုတ်ဘူး။ ပြီးတော့ ယွမ်အိမ်က သူ့လက်ထဲမှာ တစ်ခါခံလိုက်ရပြီးပြီ နောက်တစ်ခါ လှည့်ကွက် ထဲ အရောက်ခံမှာ မဟုတ်ဘူး။ ဇူအန် သူ့ဘာသာ ချောင်ပိတ်နေတာ မဟုတ် ဘူးလား"

ထိုအချိန်တွင် ယွမ်ကျန်းချူ ရှိခွန်းထဲမှ အသံရလိုက်သည်။

"သူ့ကိုလက်ခံလိုက်။ ဒီအခွင့်အရေးကို အသုံးပြုပြီး သူ့ကို ဒုက္ခိတ ဖြစ် အောင်လုပ် ။ ရှီအိမ်က ထိုက်ထိုက်တန်တန် ဆုချမယ်"

ယွမ်ကျန်းချူ ထိုအကြံရှိပြီးသားဖြစ်၍ ရှီခွန်းစကားက လောင်စာထည့် လိုက်သလိုပင်။ ဝမ်းသာစွာဖြင့် ဇူအန်ကို အေးစက်စက် လှောင်လိုက်သည်။

"ကောင်းပြီလေ မင်းဆုံးဖြတ်ချက်ကို မင်းနောင်တမရဖို့ ငါမျှော်လင့် တယ်"

ဇူအန် ပုခုံးတွန့်ပြလေသည်။

"ရှိနေတဲ့လူအားလုံး။ ကျုပ်ရဲ့ မျက်မြင်သက်သေ ဖြစ်ပေးပါ။ ဒီပြိုင်ပွဲက မျှတတယ်။ ဘယ်သူနိုင်နိုင် တစ်ခြားလူကို လက်တုံ့မပြန်ရဘူး"

ဆန်းဟုန် မျက်လုံး အရောင်တောက်သွားသည်။ သူချက်ချင်း သဘောတူ လိုက်ပြီး

" ကောင်းပြီလေ ငါက ဒီလူငယ်နှစ်ယောက်အတွက် မျက်မြင်သက်သေ လုပ်ပေးမယ်"

သူလည်း ဒီကိစ္စတွင် ဝင်မပါချင်ပေ။ သို့သော် သူ့သားက ဇူအန် လောင်းကြေးအကြောင်း မျက်ရည်စက်လက်ဖြင့် ဝန်ခံလိုက်သည်။ ငွေစ တစ်မီလီယံတောင် လျော်ရမည့်အကြောင်း ကြား၍ သူကြောက်လန့်သွား သည်။ ဒီပမာဏက အိမ်တော်ကြီးများအတွက် ဘာမှမဟုတ်သော်လည်း ဆန်းအိမ်လို တက်သစ်စ အိမ်တော်တစ်ခုအတွင် အလွန်များသော ပမာဏ ဖြစ်လေသည်။

သူ့သား၏ ရူးသွပ်မှုကြောင့် ဒေါသထွက်သော်လည်း လုပ်ပြီးသွားပြီ ဖြစ်သည်။ တစ်နည်းနည်းဖြင့် ဖြေရှင်းရန်သာကြိုးစားနိုင်တော့သည်။ ဒီလို အချိန်မှာ သူတို့နှစ်ယောက်က ပြိုင်ပွဲလုပ်ရန် ပြင်နေသည်။ ဇူအန်သာ တစ်ခုခုဖြစ်သွားပါက အကြွေးကို မသိချင်ယောင်ဆောင်၍ မရှိဘူးဟု သတ်မှတ်နိုင်လေသည်။ ထို့ကြောင့် သဘောတူလိုက်ခြင်းပင်။

သူ့ကြေညာချက်က မြန်လွန်း၍ ချူကျုန်းထန် တားချိန်ပင် မရလိုက်ချေ။
